

नेपाल गजेट

भाग ४

श्री ५ को सरकारद्वारा प्रकाशित

काठमाडौं, ज्येष्ठ २ गते २०१८ साल

नेपाल लोकसवा आयोगको विज्ञापन नं. १४६

श्री ५ को सरकारबाट हाल नेपाल प्रशासन सेवाको गजेटेड (तृतीय श्रेणी) को पद पूर्ति गर्न माग प्राप्त हुनआएकाले प्रतियोगितात्मक लिखित परीक्षा र त्यसपछि हुने अन्तर्वार्ताको फलबाट सिफारिश हुने गरी गजेटेड तृतीय श्रेणीको पहीलो समूह १७।१८ को परीक्षा काठमाडौं, विराटनगर र नेपालगन्जसमेत ३ केन्द्रमा लिने प्रवन्ध भएको छ । योग्य नेपाली उम्मेदवारहरूले यस आयोगको दरखास्त फाराम नं. १ (२०१०) मा आफ्नो बिबरण स्पष्ट भरी निम्नलिखित दस्तुरसहित निम्नलिखित मितिसम्ममा सुविधानुसार निम्नलिखित कुनै एक अफिसमा नै आइपुग्ने गरी दरखास्त पठाउनु वा बुझाउनु पर्छ । दरखास्त दिँदा आफूले पाएको शुरूदेखिको सक्कल प्रमाणपत्रहरूको नक्कल र मार्कशीटको नक्कलहरूसमेत सबै सामेल राखी पेश गर्नुपर्छ । पेश गरेका प्रमाणपत्रहरूको सक्कल प्रति सम्पर्क मितिमा र अन्तर्वार्ताका समयमासमेत साथै लिई आउनु पर्छ ।

योग्यता पुगेका उम्मेदवारहरूले दरखास्त पेश गरी निम्नलिखित मिति तथा समयमा निम्नलिखित स्थानहरूमा सम्पर्क राख्नुपर्छ । सम्पर्कका दिन उम्मेदवारहरूले सम्पर्क नराखेमा परीक्षामा बस्न पाउने अधिकार पाइने छैन । दरखास्तको म्यादको आखिरी दिन धेरै दरखास्त दिनहरू जम्माभई सबलाई असुविधा हुन हुँदा समयमा नै दरखास्त दाखिल हुन सूचना गरिन्छ । साधारणतया उम्मेदवारहरूको योग्यता पुगेको नदेखिएको, रीत नपुगेको, दरखास्त (फी) दस्तुर तथा परीक्षा दस्तुर नभएको दरखास्त उपर कुनै कारवाइ हुनेछैन ।

(११)

१३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

बहालवाला कर्मचारीहरूले दरखारत दिंदा दरखास्त (फी) दस्तूर तथा परीक्षा दस्तूर सहित विभागीय प्रमुख (विभागीय प्रमुख टाढा भए अड्डा प्रमुख) को सिफारिश पेश हुनु पर्छ । दरखास्त फारामको नमूना प्रत्येक हुलाक गढी, गौडा र गोस्वाराहरूमा पनि पाईने छ । एक फारामको निमित्त न.रु. १० दश पैसा मोल तिरी सोझै यस आयोगबाट चाहिएजति झिकाए पनि हुन्छ । दरखारत फाराम झिकाउँदा चाहिने टिकट खर्च पनि साथै पठाउनु पर्छ ।

बिवरण

१. पद:- प्रशासकीय गजेटेड (तृतीय श्रेणी)
२. आवश्यक न्यूनतम योग्यता:- कमसेकम बी. ए. वा सो सरह ।
३. मासिक तलवको स्केल:- तलव ने. रु. २७५। देखि ने. रु. ४८०। सम्म ।
४. दरखास्त (फी) दस्तूर:- नगद ने. रु. ३। तीन रूपैयाँ ।
५. परीक्षा दस्तूर:- नगद ने. रु. १६। सोन्हु रूपैयाँ ।
६. उमेर:- उम्मेदवारहरूको उमेर २१ वर्ष पूरा भएको तथा ३५ वर्ष ननाघेको हुनु पर्छ ।
७. नियुक्ति:- प्रथम नियुक्तिको समयमा उम्मेदवारहरूलाई ६ महीनाको परीक्षण अवधि (प्रोवेशन पिरियड) मा लिइने छ ।
८. परीक्षा केन्द्र:- काठमाडौं, विराटनगर र नेपालगन्जसमेत गरी जम्मा ३ तीन स्थानमा एकै मिति र समयमा परीक्षा हुनेछ ।
९. दरखास्त दाखिला हुनु पर्ने मिति:- उम्मेदवारहरूलाई (सुविधा) पायक अनुसार काठमाडौंमा लोकसेवा आयोग, विराटनगरमा मोरंग विराटनगर गोस्वारा र नेपालगन्जमा बाँके बर्दिया गोस्वारा २०१८ साल जेष्ठ २५ गते रोज ४ सम्ममा दाखिल हुने गरी दरखास्त पठाउनु पर्छ ।
१०. सम्पर्क मिति:- काठमाडौं लोकसेवा आयोगमा दरखास्त दिने उम्मेदवारहरूले २०१८ साल जेष्ठ ३० गते रोज २ का दिन ३ बजे लोकसेवा आयोगमा र विराटनगर र नेपालगन्जमा दरखास्त दिने उम्मेदवारहरूले सम्बन्धित गोस्वाराहरूमा सोही मिति र समयमा सम्पर्क राख्न सूचना गरिन्छ ।
११. परीक्षाको स्तर साधारणतया:- विश्वविद्यालयको डिग्री परीक्षा सरह हुनेछ । परीक्षा अनिवार्य ४ विषयहरूमा ४ पत्र र इच्छाधीन २ विषयहरूमा २।२ पत्र गरी ४ पत्रसमेत जम्मा ८ आठ पत्रको परीक्षा हुनेछ ।
१२. परीक्षाको निमित्त निम्नलिखित विषयहरू रहने छन्:-

(क) अनिवार्य विषय:

(१) प्रथम पत्र- निबन्ध

(२) द्वितीय पत्र-इतिहास

(अ) वर्तमान इतिहास

पूर्णांक

१००,

१००,

६०. ।

९७

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(आ) नेपालको इतिहास	४०.
(३) तृतीय पत्र- नेपालको भूगोल र साधारण ज्ञान	१००.
(अ) नेपालको भूगोलको सामान्य ज्ञान	३०.
(आ) साधारण ज्ञान	७०.
(४) चतुर्थ पत्र-ऐन खेस्ता	१००.
(अ) ऐन	६०
(आ) खेस्ता	४०.

(ख) इच्छाधीन विषय:- (तल दिइएका मध्ये कुनै दुई विषय)

(१) अंग्रेजी भाषा र साहित्य (२) संस्कृत (३) अर्थशास्त्र (४) राजनीति शास्त्र (५) इतिहास. (६) नेपाल, भारत, चीन, जापान, विलायत, रुस, यू. एस, ए, मध्ये कुनै चार देशको संविधान, (७) दर्शन शास्त्र वा मनो विज्ञान, (८) भूगोल, (९) गणित, (१०) गृह विज्ञान (११) फिजिक्स (भौतिक शास्त्र) (१२) केमिस्ट्री (रसायन शास्त्र), (१३) जलजी (जीवशास्त्र) (१४) बोटानी (वनस्पती शास्त्र) (१५) एकाउन्टान्सी एण्ड बूक किपिंग औ बँकिंग (१६) विजिनेश अर्गनाइजेशन एण्ड कमर्सियल लज औ इन्टर नेशनल ट्रेड. (१७) हिष्ट्री अफ इन्डस्ट्रियल डेभलपमेण्ट एण्डलेवर प्रोलेभ. (१८) सेक्रेटरीयल प्राक्टिस एण्ड इन्स्योरेन्स (१९) ऐन खेस्ता ।

१३, उक्त लिखित परीक्षा यही २०१८ साल आषाढ महीनाको पहिलो हप्तादेखि शुरू हुनेछ । परीक्षाको कार्यक्रम पछि सम्पर्क मितिमा लोकसेवा आयोग, बाँके-बर्दिया गोस्वारा र मोरङ्ग विराटनगर गोस्वारामा प्रकाशित हुने छ । सो कार्यक्रम सरकारी प्रचार साधनद्वारा पनि प्रकाशित तथा प्रसारित हुनेछ ।

दृष्टव्य:- (१) दरखास्त दिने उम्मेदवारहरूले दरखास्त फारामको पृष्ठ ४ को तल-तिर 'मिति अड्डा विभाग' लेखिएकोभन्दा मनि खाली ठाउँमा दफा नं. २१ इच्छाधीन विषय जनाई आफूले रोजेको विषयको २ को नाम स्पष्ट लेख्नु पर्छ । पछि अदल बदल गर्न पाइने छैन ।

(२) पाठ्यक्रम काठमाडौं लोकसेवा आयोग, नेपालगञ्जमा बाँके बर्दिया गोस्वारा र विराटनगरमा मोरङ्ग विराटनगर गोस्वारामा पाइने छ । पाठ्यक्रमको मोल प्रति कापी को दर ने. रु. १। राखिएको छ । सो पाठ्यक्रम ने. रु. १। एक रुपैयाँ मोल तिरी सोझै यस आयोगबाट चाहिए जति सिकाए पनि हुन्छ । पाठ्यक्रम सिकाउँदा चाहिने टिकट खर्च पनि

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

साथै पठाउनु पर्छ

- (३) उल्लिखित लिखित परीक्षामा सफल उम्मेदवार हरूलाई अन्तर्बार्ता कक्षाको निमित्त स्थान तथा समय आयोगबाट पछि सूचना प्रकाशित गरिने छ ।

आज्ञाले

विनोदप्रसाद धिताल सचिव,

लोकसेवा आयोग

गोरखापत्र छापाखानामा मुद्रित

३५

आधिकारिकता मुद्रण विभागबाट प्रमाणित गरिएपछि मात्र लागु हुनेछ।